



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ

លេខ : ០៤៩ / គ.ប/ស.ណ.វ.ជ.ខ.ស
/២០

សេចក្តីណែនាំ
ស្តីពី

ការល្អិតល្អន់ការងារ និងការផ្តាច់របស់ភាគទាន ប.ស.ស. សម្រាប់រោងចក្រ សហគ្រាស គ្រឹះស្ថានក្នុងវិស័យកាត់ដេរ និងទេសចរណ៍ ដែលទទួលបានប័ណ្ណបញ្ជាក់ជាយសារដ៏ទី១៩៩៩

យោងសេចក្តីប្រកាសព័ត៌មាន ស្តីពីសេចក្តីណែនាំរបស់រាជរដ្ឋាភិបាលកម្ពុជាស្តីពីវិធានការបន្ថែមសំដៅ ជួយដល់វិស័យកាត់ដេរ និងកម្មករនិយោជិតដែលទទួលបានប័ណ្ណបញ្ជាក់ជាយសារដ៏ទី១៩៩៩ (ជុំទី៣ ថ្ងៃទី៧ ខែមេសា ឆ្នាំ២០២០) និងយោងច្បាប់ស្តីពីការងារ ក្រសួងការងារ និងបណ្តុះបណ្តាលវិជ្ជាជីវៈ សូមណែនាំដល់ (១) ម្ចាស់ ឬនាយករោងចក្រ សហគ្រាស គ្រឹះស្ថានក្នុងវិស័យកាត់ដេរ (រួមមានរោងចក្រវាយនភណ្ឌ កាត់ដេរ ផលិតស្បែកជើង និងផលិតផលិតផលធ្វើដំណើរនិងកាបូប) និងវិស័យទេសចរណ៍ ក្នុងដែនរាជធានីភ្នំពេញ ខេត្តសៀមរាប ខេត្តព្រះ សីហនុ ខេត្តកែប និងខេត្តកំពត (រួមមានសណ្ឋាគារ ផ្ទះសំណាក់ ភោជនីយដ្ឋាន និងភ្នាក់ងារទេសចរណ៍) ដែលទ្វះ វត្តមានដើម ឬគ្មានការបញ្ជាទិញ ឬមិនមានទីផ្សារទំនាក់ទំនង ឬពុំមានអតិថិជនប្រើប្រាស់សេវា ឬមានការលំបាកជា ពិសេសណាមួយ ដែលនាំឱ្យល្អិតល្អន់ភាពផលិតកម្ម ឬអាជីវកម្មជាបណ្តោះអាសន្ន និង(២) បងប្អូនកម្មករនិយោជិត ដែលបម្រើការងារនៅក្នុងរោងចក្រ សហគ្រាស គ្រឹះស្ថានទាំងនោះ ត្រូវរួមគ្នាជាដាច់ខាតបំពេញនូវនីតិវិធីនៃការល្អិត ល្អន់ការងារ និងការស្នើសុំផ្តាច់របស់ភាគទានបេឡាជាតិសន្តិសុខសង្គម (ប.ស.ស.) ដូចខាងក្រោម៖

ក-ការស្នើសុំល្អិតល្អន់ការងារ

ក១-សម្រាប់ម្ចាស់ ឬនាយករោងចក្រ សហគ្រាស គ្រឹះស្ថានក្នុងវិស័យកាត់ដេរ និងវិស័យទេសចរណ៍ ដែលមិនទាន់ បានធ្វើបច្ចុប្បន្នភាពមកក្រសួងការងារ និងបណ្តុះបណ្តាលវិជ្ជាជីវៈ កាលពីចុងខែមីនា ឆ្នាំ២០២០ ត្រូវ៖

- ដាក់លិខិតស្នើសុំល្អិតល្អន់ការងារមករដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ តាមរយៈ នាយកដ្ឋានអធិការកិច្ចការងារ សម្រាប់រោងចក្រ សហគ្រាស គ្រឹះស្ថាន ដែលមានទីតាំងនៅរាជធានី ភ្នំពេញ និងតាមរយៈមន្ទីរការងារ និងបណ្តុះបណ្តាលវិជ្ជាជីវៈខេត្ត សម្រាប់រោងចក្រ សហគ្រាស គ្រឹះស្ថាន ដែលមានទីតាំងនៅបណ្តាខេត្ត តាមទម្រង់លិខិតដូចមានក្នុងឧបសម្ព័ន្ធទី១ និងទី២ នៃសេចក្តីណែនាំនេះ និងអាចស្វែងរកបាននៅក្នុងគេហទំព័ររបស់ក្រសួង www.mlvt.gov.kh។

រយៈពេលល្អិតល្អន់ការងារជាអតិបរមាគឺចំនួន ២ខែ និងអាចពន្យារបន្ថែមក្នុងករណីចាំបាច់ និង ស្ថានភាពជាក់ស្តែង។

សូមទាញយកកសាវតាម QR Code 18:
ឬតាម Link 18: <https://bit.ly/3bHZ6Bv>



- ផ្សព្វផ្សាយ និងជូនដំណឹងឱ្យបានទូលំទូលាយ និងជាចំហដល់កម្មករនិយោជិត ដែលត្រូវព្យួរកិច្ចសន្យាការងារឱ្យផ្តល់ជាដាច់ខាតនូវ (១) លេខអត្តសញ្ញាណប័ណ្ណសញ្ជាតិខ្មែរ និង(២) លេខទូរស័ព្ទផ្ទាល់ខ្លួន (ឬលេខទូរស័ព្ទសាច់ញាតិបង្កើត) ដើម្បីក្រសួងយកទៅធ្វើជាមូលដ្ឋានសម្រាប់ផ្ទេរប្រាក់ឧបត្ថម្ភចំនួន ៤០ដុល្លារអាមេរិក ក្នុង១ខែ តាមរយៈធនាគារឯកទេសវីង។

- រៀបចំបញ្ជីរាយនាមកម្មករនិយោជិត ដែលត្រូវព្យួរកិច្ចសន្យាការងារឱ្យបានត្រឹមត្រូវទាំងស្រុង តាមទម្រង់ដូចមានភ្ជាប់ក្នុងឧបសម្ព័ន្ធទី៣ នៃសេចក្តីណែនាំនេះ ដោយតម្រូវឱ្យកម្មករនិយោជិត ផ្តិតមេដៃនៅលើឈ្មោះរបស់ខ្លួន ដើម្បីបញ្ជាក់ថា លេខអត្តសញ្ញាណប័ណ្ណសញ្ជាតិខ្មែរ និងលេខទូរស័ព្ទដែលរោងចក្រសហគ្រាស គ្រឹះស្ថានបានរៀបចំនេះ គឺត្រឹមត្រូវ។

ម្ចាស់ ឬនាយករោងចក្រ សហគ្រាស គ្រឹះស្ថាន ដែលខកខានក្នុងការផ្សព្វផ្សាយជាចំហដល់កម្មករនិយោជិត ជ្រាបអំពីតម្រូវការព័ត៌មានខាងលើនេះ ឬខកខានក្នុងការឱ្យកម្មករនិយោជិត ផ្តិតមេដៃទទួលស្គាល់លេខអត្តសញ្ញាណប័ណ្ណសញ្ជាតិខ្មែរ និងលេខទូរស័ព្ទ ដែលខ្លួនបានចងក្រង រួចនោះ ត្រូវទទួលខុសត្រូវបង់ជូនកម្មករនិយោជិតនោះ នូវប្រាក់ឧបត្ថម្ភរបស់រាជរដ្ឋាភិបាល ដែលមានចំនួន ៤០ដុល្លារអាមេរិក ក្នុង១ខែនោះ។

- ភ្ជាប់មកជាដាច់ខាតច្បាប់ថតចម្លងឯកសារនីមួយៗចំនួន ៣ច្បាប់ នូវ (១) បញ្ជីបើកប្រាក់ឈ្នួលចុងក្រោយមុនពេលព្យួរកិច្ចសន្យាការងារ ដោយមានបោះត្រារបស់រោងចក្រ សហគ្រាស គ្រឹះស្ថាននៅគ្រប់ទំព័រ, (២) វិញ្ញាបនបត្រពាណិជ្ជកម្ម, (៣) អាជ្ញាប័ណ្ណទេសចរណ៍ (សម្រាប់វិស័យទេសចរណ៍), (៤) ប័ណ្ណពន្ធពិនិច្ឆ័យ, (៥) វិញ្ញាបនបត្របញ្ជីកាសហគ្រាស គ្រឹះស្ថានក្នុង ប.ស.ស. (បើមាន), និង (៦) លេខគណនីធនាគាររបស់រោងចក្រ សហគ្រាស គ្រឹះស្ថាន។

ក្រោយទទួលបានលិខិតស្នើសុំព្យួរកិច្ចសន្យាការងារ ដោយមានឯកសារយោងគ្រប់គ្រាន់ អធិការការងារនឹងចុះទៅពិនិត្យ និងផ្ទៀងផ្ទាត់នៅតាមរោងចក្រ សហគ្រាស គ្រឹះស្ថាននោះ ក្នុងអំឡុងពេល ២ថ្ងៃ នៃថ្ងៃធ្វើការ។

ក២-សម្រាប់ម្ចាស់ ឬនាយករោងចក្រ សហគ្រាស គ្រឹះស្ថានក្នុងវិស័យកាត់ដេរ និងវិស័យទេសចរណ៍ ដែលបានធ្វើបច្ចុប្បន្នភាពមកក្រសួងការងារ និងបណ្តុះបណ្តាលវិជ្ជាជីវៈ ឬតាមរយៈមន្ទីរការងារ និងបណ្តុះបណ្តាលវិជ្ជាជីវៈ រួចហើយ កាលពីចុងខែមីនា ឆ្នាំ២០២០ ត្រូវ៖

- អនុវត្តដូចនីតិវិធី ដែលមានចែងនៅក្នុងចំណុច ក១ ខាងលើទាំងស្រុង ប៉ុន្តែត្រូវអនុវត្តតាមប្រព័ន្ធស្វ័យប្រវត្តិកម្ម <https://suspension.mlvt.gov.kh> ដែលមានសេចក្តីណែនាំអំពីរបៀបប្រើប្រាស់ប្រព័ន្ធនេះ ដូចមានក្នុងឧបសម្ព័ន្ធទី៤ នៃសេចក្តីណែនាំនេះ។

ក៣-ភាពព្យួរផ្សព្វផ្សាយរបស់ម្ចាស់ ឬនាយករោងចក្រ សហគ្រាស គ្រឹះស្ថានក្នុងវិស័យកាត់ដេរ និងវិស័យទេសចរណ៍៖

- សម្រាប់រោងចក្រ សហគ្រាស គ្រឹះស្ថានក្នុងវិស័យកាត់ដេរ ត្រូវផ្តល់ប្រាក់ឧបត្ថម្ភចំនួន ៣០ដុល្លារអាមេរិក សម្រាប់កម្មករនិយោជិតម្នាក់ៗ ក្នុង១ខែ ក្នុងនោះ៖
 - ចំនួន ១០ដុល្លារអាមេរិក សម្រាប់ការព្យួរកិច្ចសន្យាការងាររយៈពេល ៧ថ្ងៃ ដល់ ១០ថ្ងៃ
 - ចំនួន ២០ដុល្លារអាមេរិក សម្រាប់ការព្យួរកិច្ចសន្យាការងាររយៈពេល ១១ថ្ងៃ ដល់ ២០ថ្ងៃ
 - ចំនួន ៣០ដុល្លារអាមេរិក សម្រាប់ការព្យួរកិច្ចសន្យាការងាររយៈពេល ២១ថ្ងៃ ដល់ ១ខែ។
- សម្រាប់សហគ្រាស គ្រឹះស្ថានក្នុងវិស័យទេសចរណ៍ ត្រូវពិនិត្យផ្តល់ប្រាក់ឧបត្ថម្ភបន្ថែមដល់កម្មករនិយោជិត តាមលទ្ធភាពនិងការស្ម័គ្រចិត្ត នៅក្នុងអំឡុងពេលព្យួរកិច្ចសន្យាការងារ ព្រមទាំងកំណត់នីតិវិធីនៃការបើកប្រាក់ឧបត្ថម្ភបន្ថែមនេះ។

- ត្រូវអនុវត្តការព្យួរកិច្ចសន្យាការងារ តាមកាលបរិច្ឆេទ និងរយៈពេល ដែលមានកំណត់នៅក្នុងលិខិតអនុញ្ញាតឱ្យព្យួរកិច្ចសន្យាការងាររបស់ក្រសួង។ ក្នុងករណីត្រូវបញ្ចប់ការព្យួរកិច្ចសន្យាការងារ (ចូលធ្វើការងារវិញ) មុនកាលកំណត់ ដែលមានចែងនៅក្នុងលិខិតអនុញ្ញាតព្យួរកិច្ចសន្យាការងារ ត្រូវធ្វើលិខិតជូនដំណឹងមករដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ តាមរយៈនាយកដ្ឋានអធិការកិច្ចការងារ ឬមន្ទីរការងារ និងបណ្តុះបណ្តាលវិជ្ជាជីវៈខេត្តឱ្យបានយ៉ាងតិច ២ថ្ងៃ (នៃថ្ងៃធ្វើការ) មុនថ្ងៃចូលធ្វើការវិញ តាមទម្រង់លិខិតដូចមានក្នុងឧបសម្ព័ន្ធទី៥ និងទី៦ នៃសេចក្តីណែនាំនេះ។
- ទទួលខុសត្រូវចំពោះមុខច្បាប់ជាធរមាននូវរាល់ព័ត៌មាន ដែលបានផ្តល់មកក្រសួងការងារ និងបណ្តុះបណ្តាលវិជ្ជាជីវៈ និងត្រូវសងមករាជរដ្ឋាភិបាលវិញ ចំពោះការរុបរយិតក្លែងបន្លំព័ត៌មានណាមួយ។

ក៤-សម្រាប់កម្មករនិយោជិត ត្រូវ៖

- ផ្តល់លេខអត្តសញ្ញាណប័ណ្ណសញ្ជាតិខ្មែរ និងលេខទូរស័ព្ទផ្ទាល់ខ្លួនដែលអាចទាក់ទងបាន ដល់ម្ចាស់ ឬនាយករោងចក្រ សហគ្រាស គ្រឹះស្ថានក្នុងវិស័យកាត់ដេរ និងវិស័យទេសចរណ៍ ដើម្បីចងក្រងជាបញ្ជីផ្តល់ជូនក្រសួង យកទៅរៀបចំនីតិវិធីបើកផ្តល់ប្រាក់ឧបត្ថម្ភរបស់រាជរដ្ឋាភិបាលដែលមានចំនួន ៤០ដុល្លារអាមេរិក ក្នុង១ខែ តាមរយៈធនាគារឯកទេសវីង ទៅកម្មករនិយោជិត។
ប្រសិនបើគ្មានលេខទូរស័ព្ទផ្ទាល់ខ្លួន ត្រូវផ្តល់លេខទូរស័ព្ទជាបស់ប្តី ប្រពន្ធ កូន ឪពុក ម្តាយ ឬបងប្អូនបង្កើត និងមិនត្រូវផ្លាស់ប្តូរលេខទូរស័ព្ទជាដាច់ខាត។
- ទទួលបានប្រាក់ឧបត្ថម្ភពីរាជរដ្ឋាភិបាល តាមរយៈភ្នាក់ងារវីង ដូចខាងក្រោម៖
 - ចំនួន ១៥ដុល្លារអាមេរិក សម្រាប់ការព្យួរកិច្ចសន្យាការងាររយៈពេល ៧ថ្ងៃ ដល់ ១០ថ្ងៃ
 - ចំនួន ៣០ដុល្លារអាមេរិក សម្រាប់ការព្យួរកិច្ចសន្យាការងាររយៈពេល ១១ថ្ងៃ ដល់ ២០ថ្ងៃ
 - ចំនួន ៤០ដុល្លារអាមេរិក សម្រាប់ការព្យួរកិច្ចសន្យាការងាររយៈពេល ២១ថ្ងៃ ដល់ ១ខែ។
- ក្រោយពេលព្យួរកិច្ចសន្យាការងារចំនួន ១០ថ្ងៃ កម្មករនិយោជិត នឹងទទួលបានសារតាមទូរស័ព្ទពីធនាគារឯកទេសវីង ដែលជម្រាបដំណឹងអំពីចំនួនទឹកប្រាក់ដែលត្រូវទទួលបាន។
- ក្រោយពេលទទួលបានសារជូនដំណឹងតាមទូរស័ព្ទ សូមបងប្អូនយកអត្តសញ្ញាណប័ណ្ណសញ្ជាតិខ្មែរ និងទូរស័ព្ទដែលទទួលបានសារនោះ ទៅភ្នាក់ងារវីងណាមួយ ដែលនៅជិតផ្ទះបងប្អូនបំផុត ដើម្បីបើកប្រាក់ឧបត្ថម្ភរបស់រាជរដ្ឋាភិបាលនោះ។ ធនាគារឯកទេសវីង នឹងបង្វិលថវិកានោះជូនរាជរដ្ឋាភិបាលវិញ ប្រសិនបើបងប្អូនណាម្នាក់នកខានទៅបើកប្រាក់ឧបត្ថម្ភនោះ ក្នុងរយៈពេល ១០ថ្ងៃ ក្រោយពីធនាគារឯកទេសវីង បានធ្វើសារតាមទូរស័ព្ទជូនបងប្អូន។

ក្រសួងសូមក្រើនរំលឹកដល់កម្មករនិយោជិត ត្រូវសហការផ្តល់លេខអត្តសញ្ញាណប័ណ្ណសញ្ជាតិខ្មែរ និងលេខទូរស័ព្ទដែលអាចទំនាក់ទំនងបាន ទៅរោងចក្រ សហគ្រាស គ្រឹះស្ថានជាដាច់ខាត ព្រមទាំងត្រូវពិនិត្យលេខអត្តសញ្ញាណប័ណ្ណសញ្ជាតិខ្មែរ និងលេខទូរស័ព្ទ ដែលមាននៅក្នុងតារាងបញ្ជីឈ្មោះកម្មករនិយោជិតត្រូវព្យួរកិច្ចសន្យាការងារឱ្យបានត្រឹមត្រូវ មុននឹងផ្តិតមេដៃបញ្ជាក់អំពីភាពត្រឹមត្រូវនៃព័ត៌មានទាំងពីរនេះ។

កម្មករនិយោជិតណាម្នាក់ ដែលខកខានក្នុងការផ្តល់លេខអត្តសញ្ញាណប័ណ្ណសញ្ជាតិខ្មែរ និងលេខទូរស័ព្ទដល់រោងចក្រ សហគ្រាស គ្រឹះស្ថាន គឺមានន័យថាសាមីខ្លួនបានស្ម័គ្រចិត្តមិនទទួលយកប្រាក់ឧបត្ថម្ភរបស់រាជរដ្ឋាភិបាល ដែលមានចំនួន ៤០ដុល្លារអាមេរិក ក្នុង១ខែនេះទេ។



ក៥-សម្រាប់ក្រសួងការងារ និងបណ្តុះបណ្តាលវិជ្ជាជីវៈ

- ត្រូវចម្លងលិខិតអនុញ្ញាតល្បែកកិច្ចសន្យាការងារ តាមទម្រង់លិខិតដូចមានក្នុងឧបសម្ព័ន្ធទី៧ និងទី៨ នៃសេចក្តីណែនាំនេះដល់ក្រសួងពាណិជ្ជកម្ម, ក្រសួងទេសចរណ៍ (ពាក់ព័ន្ធវិស័យទេសចរណ៍), ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍, ក្រសួងរ៉ែ និងថាមពល, ធនាគារជាតិនៃកម្ពុជា, ក្រសួងសេដ្ឋកិច្ច និងហិរញ្ញវត្ថុ, អគ្គនាយកដ្ឋានពន្ធដារនៃក្រសួងសេដ្ឋកិច្ច និងហិរញ្ញវត្ថុ, បេឡាជាតិសន្តិសុខសង្គម និងរដ្ឋបាលរាជធានី ខេត្ត ដែលពាក់ព័ន្ធ។

ខ-ការស្នើសុំផ្តាច់ភាគទាន និងការបន្តផ្តល់ភាគកាលិករបស់ ប.ស.ស.

- ម្ចាស់ ឬនាយករោងចក្រ សហគ្រាស គ្រឹះស្ថាន ដែលជាសមាជិក ប.ស.ស. ត្រូវធ្វើលិខិតជូនដំណឹងអំពីការផ្តាច់បង់ភាគទានមក ប.ស.ស. តាមទម្រង់លិខិតដូចមានក្នុងឧបសម្ព័ន្ធទី៩ នៃសេចក្តីណែនាំនេះ និងអាចស្វែងរកបាននៅក្នុងគេហទំព័ររបស់ក្រសួង www.mlvt.gov.kh។
- ក្នុងអំឡុងពេលល្បែកកិច្ចសន្យាការងារ កម្មករនិយោជិតនឹងបន្តទទួលបានការកាលិកផ្នែកថែទាំសុខភាពពី ប.ស.ស.។
- កម្មករនិយោជិតនៅតែបន្តទទួលបានប្រាក់ឧបត្ថម្ភសម្រាប់ពេលសម្រាលកូនពីរដាច់រដ្ឋាភិបាល (៤០ម៉ឺនរៀលសម្រាប់កូនម្នាក់, ៤០ម៉ឺនរៀលសម្រាប់កូនភ្លោះពីរនាក់, និង១,២លានរៀលសម្រាប់កូនភ្លោះបីនាក់ និងទទួលបានប្រាក់ឧបត្ថម្ភរបស់ **សម្តេចតេជោនាយករដ្ឋមន្ត្រី** និង **សម្តេចកិត្តិព្រឹទ្ធបណ្ឌិត** ចំនួន ៥លានរៀល)។

សម្រាប់ព័ត៌មានបន្ថែម សូមទំនាក់ទំនង៖ លោក អ៊ុក ចាន់ធួ (012 872 161), លោក ហួន សុខភានាថ (089 676 821), លោក ម៉ាញ ណារិទ្ធ (087 525 656), និងលោក ឌឹម ឧត្តម (092 208 797)។

ម្ចាស់ ឬនាយករោងចក្រ សហគ្រាស គ្រឹះស្ថាន និងកម្មករនិយោជិតនៃវិស័យកាត់ដេរ ដែលរួមមាន រោងចក្រវាយនភណ្ឌ កាត់ដេរ ផលិតស្បែកជើង និងផលិតផលិតផលធ្វើដំណើរនិងកាបូប និងវិស័យទេសចរណ៍ ក្នុងដែនរាជធានីភ្នំពេញ ខេត្តសៀមរាប ខេត្តព្រះសីហនុ ខេត្តកែប និងខេត្តកំពត ដែលរួមមានសណ្ឋាគារ ផ្ទះសំណាក់ ភោជនីយដ្ឋាន និងភ្នាក់ងារទេសចរណ៍ ត្រូវចូលរួមអនុវត្តសេចក្តីណែនាំនេះឱ្យមានប្រសិទ្ធភាព និងប្រកបដោយស្មារតីទទួលខុសត្រូវខ្ពស់ ចាប់ពីថ្ងៃចុះហត្ថលេខានេះតទៅ។ វ�

ថ្ងៃ សុក្រ ១០ ពិសាខ ខែ ២០២២ ឆ្នាំជូត ទោស័ក ព.ស.២៥៦៣
រាជធានីភ្នំពេញ ថ្ងៃទី ១៧ ខែ ពស្សា ឆ្នាំ២០២០

កន្លែងទទួល:

- ទីស្តីការគណៈរដ្ឋមន្ត្រី
- ឧទ្ធរណ៍យសម្តេចអគ្គមហាសេនាបតីតេជោនាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវឧបនាយករដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍
- ក្រសួងពាណិជ្ជកម្ម
- ក្រសួងទេសចរណ៍
- ក្រសួងរ៉ែ និងថាមពល
- ធនាគារជាតិនៃកម្ពុជា
- អគ្គនាយកដ្ឋានពន្ធដារនៃក្រសួងសេដ្ឋកិច្ច និងហិរញ្ញវត្ថុ
- រដ្ឋបាលរាជធានី ខេត្ត
- រដ្ឋមន្ត្រីជំនាញ
- ឯកសារ កាលប្បវត្តិ



អ៊ុក ចាន់ធួ
អ៊ុក សំហេង